

کمپیوٹر پروگرامنگ کا عالمی مقابلہ۔ ایم ایس کے طلبہ کو دوسرا مقام
حیدرآباد۔ 20۔ دسمبر (پریس نوٹ) ایم ایس کریشیو اسکولس کے طلبہ نے کمپیوٹر پروگرامنگ کے
بین الاقوامی مقابلہ میں نمایاں مظاہرہ کیا اور تین انعامات حاصل کئے۔ بین الاقوامی سطح کی درجہ بندی
میں دوسرا مقام حاصل کیا گیا۔ ایم ایس ایجوکیشن اکیڈمی کے سینئر ڈائریکٹر معظم حسین نے کہا کہ ایم
ایس کریشیو اسکولس کے طلبہ نے ڈی ایس سی کی جانب سے منعقدہ عالمی مقابلے میں دوسرا مقام
حاصل کیا جس کی بناء پر 3 طلبہ پر مشتمل اس ٹیم کے ہر فرد کو فی کس 11 ہزار روپے کا گفٹ ووچر
سرٹیفکیٹ اور گفٹ پیاک عطا کیا گیا۔ ہائی ٹیک سٹی میں منعقدہ پروگرام میں طلبہ میں انعامات تقسیم کئے



گئے۔ معظم حسین نے بتایا کہ مقابلہ میں 24 ممالک کے طلبہ نے حصہ لیا تھا جس میں یورپی ممالک
کے طلبہ بھی شامل ہیں۔ مقابلہ میں سڈنی، آسٹریلیا کے اسکول کی ٹیم کو اول مقام حاصل ہوا جبکہ ایم
ایس کے طلبہ نے دوسرا مقام حاصل کیا۔ ڈی ایس سی فاؤنڈیشن نے 10 سے 14 برس کی عمر کے طلبہ
کے لئے عالمی سطح پر اس مقابلہ کا انعقاد عمل میں لایا تھا۔ کمپیوٹر پروگرامنگ مقابلہ کے لئے 24 ممالک
سے ڈی ایس سی کوڈس کو 450 پرائیکٹس موصول ہوئے جن میں ایم ایس کے 22 پرائیکٹس شامل
تھے۔ ایم ایس کے 22 پرائیکٹس میں سے 9 پرائیکٹس کو انعامات حاصل ہوئے جن میں ایک ٹیم کو
دوسرا مقام حاصل ہوا جبکہ دوسرے پرائیکٹس کو علاقائی سطح پر انعامات دیئے گئے۔ مقابلہ میں ایم ایس
کی 7 ٹیم کو ریجنل سطح کے انعامات ملے۔ طلبہ نے اپنے پیچھے رہنمائی میں کمپیوٹر پرائیکٹ تیار کیا۔ کمپیوٹر
لیاب طلبہ کے لئے کافی مددگار رہا۔ یہاں طلبہ کلاس کے اختتام کے بعد پرائیکٹ کا کام کرتے ہیں۔
مانسٹر ایس ہائی ٹیک سٹی میں منعقدہ تقسیم انعامات تقریب میں معزز شخصیتوں اور ماہرین تعلیم نے
شرکت کی۔ اس موقع پر اسکول کی صدر معلّمہ طیبہ فاطمہ اور کمپیوٹر ٹیچر محمد وقار بھی موجود تھے۔ طیبہ فاطمہ
اور محمد وقار نے طلبہ کی بہترین رہنمائی کی۔ ایم ایس کے طلبہ سائنس کھیل کے شعبہ جات کے علاوہ
کمپیوٹر ٹکنالوجی میں بھی نمایاں مظاہرہ کر رہے ہیں۔ واضح رہے کہ گزشتہ ماہ ایم ایس کے طلبہ نے ریجنل
سائنس میں 19 انعامات حاصل کئے تھے۔ بنگلور میں منعقدہ نیشنل سائنس فیئر میں ایم ایس کو 9
انعامات حاصل ہوئے تھے۔